



# ПЕТР АПОСТОЛДЫҢ

## ЭКИНЧИ САМАРАЗЫ

### 1

<sup>1</sup> Иисус Христостың кулы ла апостолы Симон-Петрдан – Кудайыстың, Аргадаачы Иисус Христостың, чындыгына једип, бис чилеп акту јүректен бүдүп турган улуска.

<sup>2</sup> Кудайды ла Иисус Кайраканысты билип турган тужыгарда слерге јакшылык ла амыр кожулзын.

#### *Чындык билим*

<sup>3</sup> Оның кудайлык күчи јүрүмге ле Кудайга беринерине керектү ончо немени биске тегин берип јат. Мыны ончозын Бойының магына ла кудайлык быйанына бисти кычырган Кудайды билип турганыс ажыра алып јадыбыс. <sup>4</sup> Анайып биске баалу-чуулу ла улудан улу сөс берилген, бисти Кудайдың бүдүмелин бойына алынзын деп, бу телекейдеги јайрадуға экелеечи кычадан кыйышсын деп.

<sup>5</sup> Бого болуп ончо күчигерди салыгар; бүдүп турганыгарда бойыгардыйын кородып, кудайлык быйанга једигер. Кудайлык быйанга једип, Оның табын билип алыгар. <sup>6</sup> Оның табын билип, күүнигердин ээзи болугар, күүнигердин ээзи болуп, турумкай болугар, турумкай болуп, Кудайга беринген болугар. <sup>7</sup> Кудайга беринген болуп, карындаштарды сүүгер, карындаштарды сүүп, ончо улусты сүүгер. <sup>8</sup> Бу ончозы слерде бар болуп, кожулуп турза, Иисус Христос Кайраканысты билип аларында једими ле тузазы јок артпазыгар.

<sup>9</sup>Кемде бу ончозы жок, ол сокор ло каралга, башкы кинчектерин арутайтанын ундып койгон.

<sup>10</sup>Онын учун, карындаштар, слерди Кудай кычырып ла талдап алганын жүрүмде көргүзөргө кичеенигер. Анайда эдип, качан да бүдүрилбезигер. <sup>11</sup>Анайып, Кайраканыстын – Аргадаачы Иисус Христостын мөнкү Каандыгына кирерге слерге жайым жол ачылар.

<sup>12</sup>Онын учун мыны билип, бу чындыкта бек те турган болзогор, ол керегинде слерге жаантайын эске алындырар күүним бар.

### *Христостын магынын керчилери*

<sup>13</sup>Бу байканда – бортык эт-канда жүрген тужымда слерди эске алындырышла ойгозоры чын деп бодоп турум. <sup>14</sup>Меге Иисус Христос Кайраканыстын ачканынча, удабастан байканымды таштап баратанымды билерим. <sup>15</sup>Мен атана да берген сонгында слер мыны жаантайын эске алынып турзын деп, ончо күчимди салып кичеенерим.

<sup>16</sup>Иисус Христос Кайраканыстын күчин ле келгенин жарлап, слерге сананып тапкан чүмдү куучындар айтпадыс ине, је бис Онын улу учурин бойыстын көзисле көрдис. <sup>17</sup>Ол Ада Кудайдан күндү ле мак алып турарда, Ого тенгери магынын бийигинен мындый үн угулган: «Бу Менин сүүген Уулым, Ондо Менин жакшылыкту табым». <sup>18</sup>Тенгериден келген бу үнди Оныла кожо агару кырда болорыста укканыс. <sup>19</sup>База бисте жарчылар айткан эн быжу сөс бар. Ого баштанып, жакшы эдип жадыгар. Ол сөс таң аткалакта, жүректеригерде таң чолмон чыккалакта, карачкы жерде жарыткыш чылап чалып жат. <sup>20</sup>Элден озо билип жүрүгер: Чийимде жарчылар айткан кандый да сөсти кижинин бойы жартап болбос, <sup>21</sup>ненин учун десе жарчылардын сөзи кижинин табыла качан да айдылбаган, је улус Агару Тынга баштадып, сөсти Кудайдан айткандар.

## 2

### *Төгүн үредүчилер*

<sup>1</sup>Калыкта төгүн жарчылар да болгон. Анайып слерде база төгүн үредүчилер болор. Олор слерге өлүмге экелетен үредү кийдирер, олорды жайымга садып алган Кайраканды жектеп, бойлоры бойлорын өлүмге кийдирер. <sup>2</sup>Олорды көп улус ээчип, балыр жүрүм жүрер,

олордон улам чындыктын жолы жамандалар. <sup>3</sup>Олор ачыркап, слерге сананып тапкан немелер айдып, слерди бойларынын тузазына садып алар. Олорго жаргы туку качан белен, оморды олүм сакыйт.

<sup>4</sup>Кудай кинчек эткен ангелдерге де килебеген, оморды жаргыга жетире таамынын карачкызына отургызып койгон. <sup>5</sup>Ол баштапкы телекейге де килебей, Кудайы жок улустын телекейине чайык чыгарган, же чыннын жарлыкчызы Нойды ла онын билезиндеги жети кижини чеберлеп алган. <sup>6</sup>Ол Содом ло Гоморра калаларды жаргылап, жайрадып ла кубал эдип, келер ойдо Кудайы жок жүрер улуска тем көргүскен. <sup>7</sup>Жарамастулардын жаман кылыгынан арып-чылаган акту Лотты дезе аргадап алган. <sup>8</sup>Бу акту кижилер омордын ортозында жүрүп, жарамас керектерди көрүп ле угуп, күнүн сайын ичинде тыншыралаган.

<sup>9</sup>Анайдарда, Кайракан билер, Кудайга беринген улусты канайып ченелтеден айрыйтанын, жарамастуларды дезе кезедип, жаргынын күнине жетире тудатанын; <sup>10</sup>анчада ла эттинг быжар кычаларын ээчий барып, жанларды жаман көрүп тургандарды. Андый улус кал, кедер, өрө тургандарды жамандаарга коркыбай жадылар. <sup>11</sup>Ангелдер де омордон чик-жок күчтү ле бек те болзо, Кайраканнын алдында оморды каралап жаргы этпей жадылар. <sup>12</sup>Бу улус санаа-укаа жок тындуларга түней: омор бүткен сезимиле башкарынып жадылар, оморды тудуп, өлтүрсин деп туулгандар; омор нени билбес, оны жамандап жадылар. Анайып бойлоры бойлорун жайрадып, жоглып жадылар; <sup>13</sup>жарамас учун бойындынын алар. Омор көккө түште жыргаарын жакшызынат. Омор – кирдинг ле жектинг тамчылары; слерле кожо болуп, бойларынын меке-төгүниле сооттоп жадылар. <sup>14</sup>Омордын көстөри жүк чайдам керектерди ле түгенбес кинчекти бедиреп жадылар. Омор арылык-берилик улусты мекелеп жадылар, жүректери ачапка үренип калган; омор – каргыштын уулдары. <sup>15</sup>Омор чике жолдон чыгып, Восор уулы Валаамнын жолыла барып, аза бергендер. Валаам дезе жаман эткени учун төлөлип турган кайралды сүүген. <sup>16</sup>Ол бойынын жарамасы учун илезине чыгарылган: тил жок эштек кижинин үниле айдып, жарчынын жүүлгек санаазын токтоткон.

<sup>17</sup>Андай улус суу жок тонмоктый, жотконго айдаткан тумандый. Оморго карачкынын карачкызы белетелген. <sup>18</sup>Омор көп куру сөстөр айдып, азып жүргендерден жангы ырап баштаган улусты эттинг кыказына ла балыр жүрүмге жилбиркедип жадылар. <sup>19</sup>Оморго жайым

береечи болодылар, је бойлары – чирирининг кулдары, ненин учун дезе олор кемге јендирткен, ого кулдар болуп јадылар. <sup>20</sup> Бу улус Кайраканды – Аргадаачы Иисус Христосты билеле, телекейдин быјарынан кыйыжып, бу быјарга ойто кирип, јендиртип турза, олордын айалгазы башкызынан коомой болуп јат. <sup>21</sup> Олорго чыннын јолын билип албаганы артык болор эди, оны билип алала, олорго берилген агару јакылтадан кайра бурулганча. <sup>22</sup> Је андый улусла бу чындык кеп сөстө айдылганыла болуп јат: *«Ийт бойынын кускузына бурылат»*, база: *«Јунуп койгон чочко ойто ло балкашта анданат»*.

### 3

#### *Иисус бурылар*

<sup>1</sup> Кару улузым! Слерге экинчи самара бичип турганым бу. Экилезинде эске алындырышла слерде ару санаалар ойгозып турум. <sup>2</sup> Башкыда агару јарчылар айткан сөстөрдди, база апостолдорыгар ажыра берилген Аргадаачы Кайраканнын јакылтазын сананып јүрүгер.

<sup>3</sup> Элден озо билип јүрүгер: калганчы өйлөрдө уйалбас электеечилер келер. Олор акту бойларынын кычаларыла башкарынып, <sup>4</sup> айдыжар: «Ол айтканынча, качан келер? Адаларыс өлүп јат, је телекей јайалардан бери ончозы ол ло бойы артып јат». <sup>5</sup> Олор мынайда айдып, тенгери ле јер Кудайдын сөзиле суудан ла суу ажыра эдилгенин бойларынан бойлары јажырып јадылар. <sup>6</sup> Ол до туштагы телекей чайыкка чөңүп, јоголгон. <sup>7</sup> Је эмдиги тенгери ле јер Кудайдын сөзиле ок отко чеберлелет; олор јаргынын кўнине ле Кудайы јок улусты јоголторго чеберлелет.

<sup>8</sup> Је бу бир неме слерден туйук болбос учурлу, кару улузым: Кайраканга бир кўн мунг јыл бодолду, мунг јыл бир кўн бодолду. <sup>9</sup> Кайракан Бойынын берген сөзин бүдүрерге табыланбайт; кезик улус оны табыланыш деп бодойт. Је Ол биске узак чыдажат, ненин учун дезе кем де өлүп калбазын, карын, ончо улус кинчегин алынып, Кудайга баштанзын деп кўнзейт.

<sup>10</sup> Кайраканнын кўни уурчы чылап келер, ол тушта тенгери табыштанып јоголор, телекейдин тözөлгөзи дезе күйүп јайрадылар, јер ле ондогы керектер ачылар.

<sup>11</sup> Бу ончозы мынайда жайрадылар болзо, слер кандый болор учурлу? Слер, агару жүрүмле жүрген, Кудайга беринген улус; <sup>12</sup> слер, Кудайдын күни келерин сакып, оны жылгырладып тургандар? Ол күнде тенгери жалбырап, жайрадылар, телекейдин төзөлгөзи кайылар. <sup>13</sup> Же Онын берген сөзиле, чындык жүрүп турган жаңы тенгери-ни ле жаңы жерди сакып жадыбыс.

<sup>14</sup> Онын учун, кару улузым, мыны сакып, Онын алдына быжарсыбаган, жек жок ло энчүде келерге кичеенип, <sup>15</sup> Кайраканыстын узак чыдажып турганы слерге аргадаш деп ондогор. Ол ок керегинде слерге сүүген Павел карындажыс бичиген эди. Ол мынайда ого берилген ойгорлыккла бичиген. <sup>16</sup> Анайып ок ол керегинде Павел ончо самараларында айдат. Бу самараларда ондоорго күч немелер бар, оморды неме билбес ле арылык-беилик улус өскө дө Чийимдерди чилеп, жастыра жартап, бойлорын өлүмге экелип жадылар.

<sup>17</sup> Анайдарда, слер, кару улузым, мыны озолондыра билип, жарамастулардын асканына тартылбаска ла бүдүп турганыгарды жылыйтпаска чеберленигер. <sup>18</sup> Же Кайраканыстын, Аргадаачы Иисус Христостын, жакшылыгын алып, Оны билип, өзүгер. Ого эмди ле үргүлжиге мак. Аминь.